

విలేకరులు కావలెను

రన్ న్యూస్ తెలుగు దినపత్రిక

ప్రజా గళాన్ని బలంగా వినిపిస్తూ.. అవినీతిపై సమరాన్ని సాగిస్తున్న రన్ న్యూస్ తెలుగు దిన పత్రికకు పనిచేయుటకు అనుభవం, ఆసక్తి గల వారికి అవకాశం కలదు. రెండు తెలుగు రాష్ట్రాల వ్యాప్తంగా అసెంబ్లీ నియోజకవర్గాలలో విలేకరులు కావలెను. ఆసక్తి కలిగినవారు సంప్రదించగలరు

సెల్ : 94932 79768

ఎడిటర్ దాసరి మధుసూధన్

RNI No. TGTEL/25/A4367

రన్ న్యూస్

ప్రతి అక్షరం ప్రజల కోసం

జాతీయ తెలుగు దిన పత్రిక

Dasari Madhusudan

రన్ న్యూస్

Chief Editor & CHAIRMAN

PUBLISHED FROM : WARANGAL

సంపుటి : 1

సంచిక : 188

శుక్రవారం 13 ఫిబ్రవరి 2026

ఎడిటర్ : దాసరి మధుసూధన్

పేజీలు : 4

వెల : 4/-

మున్సిపల్ ఎన్నికల్లో బీజేపీ ఆశాభావం

ఈసారి అత్యధికంగా పోలింగ్ జరగడం మాకు కలిసొస్తుంది!

‘మున్సిపల్’లో సత్తా చాటుతామని కమలం ధీమా

పోలింగ్ శాతం పెరగడం తమకు కలిసొస్తుందని బీజేపీ అంచనా

మంచి ఓట్లు, సీట్లు సాధిస్తామని బీజేపీ నాయకత్వం ఆశాభావం

ప్రధాన పోటీ కాంగ్రెస్, బీజేపీ మధ్యే ఉంటుందని భావన

హైదరాబాద్

మున్సిపల్ ఎన్నికల్లో మంచి ఫలితాలు సాధిస్తామని బీజేపీ పార్టీ ఆశాభావం వ్యక్తం చేస్తోంది. పోలింగ్ సరళిని పరిశీలించిన పార్టీ రాష్ట్ర నాయకత్వం, అత్యధికంగా పోలింగ్ శాతం సమోదవడం తమకు ఈసారి కలిసొస్తుందని భావిస్తోంది. కాంగ్రెస్, బీజేపీ మధ్యే ప్రధాన పోటీ జరిగిందని, అధికార పార్టీ ఎన్ని ప్రలోభాలకు గురి చేసినా - మిగతా3లో

నేడు మున్సిపల్ ఎన్నికల ఓట్ల లెక్కింపు

హైదరాబాద్
మున్సిపాలిటీలు, కార్పొరేషన్లలో ఓట్ల లెక్కింపునకు ఎన్నికల సంఘం విస్తృత ఏర్పాట్లు చేసింది. బ్యాలెట్ బాక్సుల్లో నిక్షిప్తమైన ఓటర్ల తీర్పు శుక్రవారం వెల్లడి కానుంది. ఉదయం 8 గంటల 123 కేంద్రాల్లో లెక్కింపు జరగనుంది. రాష్ట్రవ్యాప్తంగా 116 మున్సిపాలిటీల్లో 28 లక్షల 4వేల 274 ఓట్లు 7 కార్పొరేషన్లలో లక్ష 5 వేల 132 ఓట్లు లెక్కించాల్సి ఉంది. స్టాంప్ రూముల్లో 16 వేల 31 బ్యాలెట్ బాక్సుల్లో ఓట్లను భద్రపరిచారు. ఓట్ల లెక్కింపు ప్రక్రియ, ఫలితాల వెల్లడికి సంబంధించిన మార్గదర్శకాలపై అధికారులకి రాష్ట్ర ఎన్నికల సంఘం స్పష్టమైన

ఆదేశాలు జారీ చేసింది. ఉదయం 8 గంటలకు పోస్టల్ బ్యాలెట్ లెక్కింపుతో ఓట్ల లెక్కింపు ప్రక్రియ ప్రారంభంకానుంది. ఆ తర్వాత బ్యాలెట్ బాక్సుల్లోని ఓట్లు లెక్కిస్తారు. పోలింగ్ కేంద్రం వారీగా 25 బ్యాలెట్ పత్రాలని ఒక బండిలోగా చేసి లెక్కింపు చేపట్టనున్నారు. ఒక్కో రౌండ్ కు 40 కట్టలు అంటే వెయ్యి ఓట్లను కౌంటింగ్ టేబుల్ కు పంపిస్తారు. ఓట్లను ఏజెంట్లకు చూపించి అభ్యర్థుల వారీగా ట్రేలో వేస్తారు. అభ్యర్థులకు వచ్చిన ఓట్లను 100 చొప్పున బండిలో వేస్తారు. రౌండ్లు, టేబుళ్ల వారీగా అభ్యర్థులు నోటా, చెల్లని ఓట్ల వివరాలు నమోదు చేసి చివరకి ఫలితాలు ప్రకటించనున్నారు. - మిగతా3లో

2029 ఏప్రిల్ లో జమిలి ఎన్నికలు

- 2029లో జమిలి ఎన్నికలు జరుగుతాయన్న సీఎం రేవంత్ రెడ్డి
- నియోజకవర్గాల పునర్విభజన జరుగుతుందని వెల్లడి
- ఎస్టిఆర్ కు భారతరత్న ఇవ్వాలని ప్రతిపాదిస్తానని దిల్లీలో మీడియాతో ఇష్టాగోష్టిలో ప్రకటన
- కిషన్ రెడ్డి లేఖ రాస్తే ఫోన్ ట్యాపింగ్ కేసు సీబీఐకి
- నిబంధనల ప్రకారమే సింగరేణి టెండర్లు

హైదరాబాద్
2029 ఏప్రిల్ లో జమిలి ఎన్నికలు జరుగుతాయని ముఖ్య మంత్రి రేవంత్ రెడ్డి తెలిపారు. అప్పుడే తెలంగాణ అసెంబ్లీ ఎన్నికలు ఉంటాయని పేర్కొన్నారు. నియోజకవర్గాల పునర్విభజన జరుగుతుందని ఆయన వెల్లడించారు. నూటికి నూరు శాతం తన ప్రభుత్వంలో ఫోన్ ట్యాపింగ్ లేదని స్పష్టం

చేశారు. దిల్లీలో మీడియా ప్రతినిధులతో ఇష్టాగోష్టిగా మాట్లాడిన రేవంత్ రెడ్డి ఈ వ్యాఖ్యలు చేశారు. కేంద్రబడ్డెట్ లో తెలంగాణకు బులెట్ ట్రైన్ ప్రాజెక్టు వచ్చిందని, హైదరాబాద్ నగరాన్ని బులెట్ ట్రైన్ హబ్ గా మారుస్తామని సీఎం రేవంత్ రెడ్డి వెల్లడించారు. ఆ ప్రాజెక్టుకు సంబంధించిన ప్రతిపాదనలను కేంద్రమంత్రికి ఇచ్చామన్నారు. ఘోషల్ సిటీ, ఎయిర్

పోర్టును సమీపంలో 500-700 ఎకరాలు ఇవ్వాలనుకుంటున్నామని వెల్లడించారు. అమీర్ పేటలో ఎస్టిఆర్ విగ్రహం పెట్టితీరుతామని రేవంత్ రెడ్డి స్పష్టం చేశారు. నందమూరి తారకరామరావుకు భారతరత్న ఇవ్వాలని ప్రతిపాదిస్తానని తెలిపారు. నిబంధనల ప్రకారమే సింగరేణి టెండర్లు : 2018లో తెచ్చిన నిబంధనల ప్రకారమే - మిగతా3లో

రేవంత్ రెడ్డికి విద్యార్థుల సమస్యలపై సమీక్షించే తీరిక లేకపోవడం సిగ్గుచేటు

నిత్యం గాలి మోటార్లలో చక్కర్లు కొట్టే ముఖ్యమంత్రి రేవంత్ రెడ్డికి, గురుకులాల్లో నెలకొన్న అధ్యాపక పరిస్థితులపై సమీక్షించే తీరిక లేకపోవడం విచారకరం మాజీ మంత్రి, బీఆర్ఎస్ ఎల్పీ ఉప నేత హరీశ్ రావు ఉస్మానియాకు వెళ్లి రిబ్బిన్లు కట్ చేయడం తప్పు రెండున్నరేండ్లుగా చేసిన అభివృద్ధి ఏముంది?

హైదరాబాద్
రాష్ట్రంలో ప్రతిరోజూ ఏదో ఒక పాఠశాలలో భోజనంలో కట్టి జరిగి అస్పృశ్యులవుతున్న విద్యార్థులపై విద్యాశాఖ మంత్రిగా ఉన్న సీఎం రేవంత్ రెడ్డి సమీక్షించే తీరికలేకపోవడం సిగ్గుచేటని మాజీ మంత్రి, బీఆర్ఎస్ ఎల్పీ ఉప నేత హరీశ్ రావు ఆరోపించారు. నంగారెడ్డి జిల్లా నారాయణ్ ఖేడ్ మండలం ఎస్టీ ఆశ్రమ పాఠశాల విద్యార్థులు కట్టి ఆహారం మాకొద్దు అంటూ రోడ్లెక్కిన విషయం, హైదరాబాద్ నడిగడ్డపై ఉన్న ఉస్మానియా యూనివర్సిటీలో భోజనం బాగుండటం లేదని విద్యార్థుల నిరసనలపై ట్వీట్ ద్వారా ఆందోళన వ్యక్తం చేశారు. నిత్యం గాలి మోటార్లలో చక్కర్లు - మిగతా3లో

114 రఫేల్ యుద్ధ విమానాల కొనుగోలుకు రక్షణ శాఖ పచ్చజెండా

- కొత్తగా 114 రఫేల్ యుద్ధ విమానాల కొనుగోలుకు పచ్చజెండా ఊపిన రక్షణ శాఖ
- కాంబాట్ క్షిపణుల కొనుగోలుకు గ్రీన్ సిగ్నల్
- కాంబాట్ క్షిపణులు, ఎయిర్ షిప్ ఆధారిత హై ఆల్టిట్యూడ్ సూడో శాటిలైట్ల కొనుగోలుకు అనుమతి

ఆదాయ పన్ను వసూళ్లు పెరగడం అంటే మధ్యతరగతి ప్రజలను అణచివేస్తున్నట్లు కాదు

- నిర్మలా సీతారామన్
- 2026-27 బడ్జెట్ పై రాజ్యసభలో చర్చించిన కేంద్ర ఆర్థిక మంత్రి
- బడ్జెట్ పై విపక్షాల విమర్శలను ఢిల్లీగా తిప్పికొట్టిన నిర్మలా
- పన్ను వసూళ్ల పెరుగుదల ఆర్థిక వ్యవస్థ పటిష్ఠతకు నిదర్శనమని వెల్లడి

అమెరికా ట్రేడ్ డీల్ ఫ్యాక్ట్ షీట్ లో మార్పులు

- వాణిజ్య ఒప్పందంపై భారత్ కీలక ప్రకటన
- భారత్- యూఎస్ ట్రేడ్ డీల్ ఫ్యాక్ట్ షీట్ లో మార్పులు
- దీనిపై స్పందించిన భారత్
- ఈ వాణిజ్య ఒప్పందానికి సంబంధించిన ఫ్రేమ్ వర్క్ అమలుకు ఇరుదేశాలు కలిసి పనిచేస్తున్నాయని వెల్లడి

ర్యాలీలు,సభలు, సమావేశాలకు అనుమతి లేదు

రామగుండం పోలీస్ కమిషనర్ అంబర్ కిషోర్ ఝా.
కౌంటింగ్ కేంద్రాల వద్ద బందోబస్తు ఏర్పాటు పరిశీలన.

రామగుండం కమిషనరేట్ ఫిబ్రవరి12(రన్ న్యూస్) రామగుండం పోలీస్ కమిషనరేట్ పరిధిలోని పెద్దపల్లి జోన్ లో రామగుండం మున్సిపల్ కార్పొరేషన్,పెద్దపల్లి, సుల్తానాబాద్, మంథని మున్సిపాలిటీలు, మంచిర్యాల జోన్ లోని మంచిర్యాల మున్సిపల్ కార్పొరేషన్, క్యాతన్ పల్లి, బెల్లంపల్లి, చెన్నూర్, లక్ష్మిపేట మున్సిపాలిటీలలో జరిగిన మున్సిపల్ బందోబస్తు ఓట్ల లెక్కింపు సందర్భంగా కౌంటింగ్ కేంద్రాల వద్ద ఎటువంటి అవాంఛనీయ సంఘటనలు జరగకుండా, పారదర్శకంగా ఫలితాలు ప్రకటించేందుకు కఠినమైన మూడంచెల భద్రతా ఏర్పాట్లు చేసినట్లు రామగుండం పోలీస్ కమిషనర్ అంబర్ కిషోర్ ఝా తెలిపారు. ఈ సందర్భంగా గోదావరిఖని డిగ్రీ కళాశాలలో ఏర్పాటు చేసిన స్ట్రాంగ్ రూమ్ లు, కౌంటింగ్ కేంద్రాలను పోలీస్ కమిషనర్ సందర్శించి బందోబస్తు ఏర్పాట్లను పరిశీలించారు. ఓట్ల లెక్కింపు భద్రతలో భాగంగా

కౌంటింగ్ కేంద్రాల లోపలి భాగం, బయటి ప్రాంగణం, వెలుపలి ప్రధాన రహదారుల వద్ద పటిష్టమైన బందోబస్తు ఏర్పాటు చేసినట్లు తెలిపారు. కౌంటింగ్ కేంద్రం చుట్టూ 100మీటర్ల పరిధిలో, వెలుపలి రహదారుల వద్ద బారికేడ్లు ఏర్పాటు చేసి, అనధికార వాహనాలు మరియు వ్యక్తులకు అనుమతి లేకుండా చర్యలు తీసుకున్నట్లు పేర్కొన్నారు. 144 సెక్షన్ అమలులో ఉన్నందున ప్రజలు గుంపులుగా చేరకుండా ఉండాలని సూచించారు. ప్రజలు, రాజకీయ ప్రతినిధులు పోలీస్ శాఖకు సహకరించాలని కోరారు. రిటర్నింగ్ అధికారి జారీ చేసిన ఫోటో గుర్తింపు కార్డును భద్రతా సిబ్బందికి చూపించిన వారికే కౌంటింగ్ కేంద్రంలోకి ప్రవేశం ఉంటుందని తెలిపారు. మొబైల్ ఫోన్లు, ఎలక్ట్రానిక్ పరికరాలు, లైటర్లు వంటి నిషేధిత వస్తువులను కౌంటింగ్ హాలులోకి తీసుకెళ్లేందుకు అనుమతి లేదన్నారు. ర్యాలీలు, సభలు, సమావేశాలకు అనుమతి లేదని, బాణాసంచా, డీజిల్ ను పూర్తిగా నిషేధించినట్లు స్పష్టం చేశారు.



అధికారులు, పోలీసులు, ఏజెంట్లకు ఎటువంటి ఇబ్బందులు కలగకుండా ప్రశాంత వాతావరణంలో కౌంటింగ్ ప్రక్రియ జరిగేలా అన్ని ఏర్పాట్లు చేసినట్లు తెలిపారు.

22వ డివిజన్ లో కమిషనర్ విస్తృత పర్యటన



రన్ న్యూస్ / వరంగల్ జిల్లా ప్రతినిధి నగరంలోని 22వ డివిజన్ శాంతినగర్ లో కొనసాగుతున్న పనులను గురువారం మున్సిపల్ కమిషనర్ చాహాట్ బాజ్ పాయ్ పరిశీలించారు. డివిజన్లో చేపడుతున్న డ్రైనేజీ నిర్మాణ పనులను తనిఖీ చేశారు. ఈ సందర్భంగా డివిజన్ కార్పొరేటర్ బస్సురాజ్ కుమారస్వామి డివిజన్లోని పలు సమస్యలను వివరించారు. డివిజన్లోని గుర్రపుతున్నాయిని వివరించారు. కమిషనర్ సానుకూలంగా



స్పందించి అధికారులతో మాట్లాడి వెంటనే డివిజన్లోని పలు సమస్యలను పరిష్కరిస్తామని హామీ ఇచ్చారని కుమారస్వామి తెలిపారు.కాలనీలోని డ్రైనేజీ మురికి కాలువలు పూర్తయ్యేందుకు నిధులు కేటాయిస్తామన్నారు అదేవిధంగా డివిజన్లో ఆయా కాలనీలలో రోడ్లు, డ్రెయినేజీలను పరిశీలించారు అలాగే కార్యక్రమంలో ఏఈ సానిటరీ ఇన్స్పెక్టర్లదితరులు పాల్గొన్నారు

మిషన్ భగీరథ నీటిలో దుర్వాసన, పురుగులు వ్రజల్లో భయాందోళన



- . తాగునీటి నాణ్యతపై గ్రామస్థుల ఆగ్రహం...
- . శుద్ధి చేసిన నీరు ఎక్కడ...? అధికారుల నిర్లక్ష్యంపై విమర్శలు...
- . చిన్నారల ఆరోగ్యంపై ముప్పు వెంటనే చర్యలు తీసుకోవాలని డిమాండ్..

. నీటి సమూహాల పరీక్షలు నిర్వహించాలని ప్రజల విజ్ఞప్తి... కరకగూడెం, ఫిబ్రవరి 12(రన్ న్యూస్)అభద్రాద్రి కొత్తగూడెం జిల్లా, కరకగూడెం మండలం ప్రతి ఇంటికి స్వచ్ఛమైన తాగునీరు అందించాలనే లక్ష్యంతో ప్రభుత్వం మిషన్ భగీరథ పథకాన్ని ప్రతిష్ఠాత్మకంగా అమలు చేస్తున్న విషయం తెలిసిందే. కోట్లాది రూపాయల వ్యయంతో నిర్మించిన ఈ పథకం ద్వారా గ్రామీణ మరియు పట్టణ ప్రాంతాల్లోని ప్రజలకు ప్రైవైలైస్ ద్వారా శుద్ధి చేసిన నీరు సరఫరా అవుతున్న మిషన్ భగీరథ నీటి నాణ్యతపై ప్రజలు తీవ్ర ఆందోళన వ్యక్తం చేస్తున్నారు. ట్యాపుల ద్వారా వస్తున్న నీరు దుర్వాసనతో ఉండటమే కాకుండా, అందులో పురుగులు కనిపిస్తున్నాయని గ్రామస్థులు ఆరోపిస్తున్నారు. కొన్ని చోట్ల నీరు మురికిగా, మనకబారిన రంగులో వస్తోందని



చెబుతున్నారు. ఈ పరిస్థితితో ఆ నీటిని త్రాగడానికి ప్రజలు భయభ్రాంతులకు గురవుతున్నట్లు వెల్లడిస్తున్నారు. చిన్నపిల్లలు, వృద్ధులు మరియు గర్భిణీలు అనారోగ్యానికి గురయ్యే ప్రమాదం ఉందని వారు ఆందోళన వ్యక్తం చేస్తున్నారు. కొంతమంది ఇప్పటికే కడుపునొప్పి, వాంతులు వంటి సమస్యలు ఎదుర్కొన్నట్లు పేర్కొంటున్నారు. ఇటువంటి పరిస్థితుల్లో ప్రజలు బోరివెల్ నీరు లేదా ప్రైవేట్ వాటర్ క్యాప్స్పై ఆధారపడాల్సి వస్తోందని చెబుతున్నారు. దీంతో అదనపు ఆర్థిక భారం పడుతోందని వాపోతున్నారు. మిషన్ భగీరథ వంటి కీలక పథకంలో నీటి నాణ్యతపై నిర్లక్ష్యం ఉండకూడదని వారు అంటున్నారు. వెంటనే సంబంధిత అధికారులు గ్రామాలను సందర్శించి, నీటి సమూహాలను సేకరించి ప్రయోగశాల పరీక్షలు నిర్వహించాలని డిమాండ్ చేస్తున్నారు. ప్రైవైలైస్ శుద్ధి, ట్యాంకుల పరిశుభ్రత, క్లోరినేషన్ వంటి చర్యలు క్రమం తప్పకుండా చేపట్టాలని కోరుతున్నారు. ప్రజలకు ఆరోగ్యకరమైన తాగునీరు అందించడం ప్రభుత్వ ప్రాధాన్య బాధ్యత అని, సమస్యకు శాశ్వత పరిష్కారం చూపాలని గ్రామస్థులు విజ్ఞప్తి చేస్తున్నారు....

లేబర్ కోడ్లను రద్దు చేయాలి ఉపాధి హామీ చట్టాన్ని పునర్నిర్మించాలి.


మోడీ సర్కార్ డిగి వచ్చేంతవరకు బక్క పోరాటాలను కొనసాగిస్తాం..... కార్మికుల పోరాటానికి ప్రభుత్వాలు దిగిరాక తప్పదు.....

కరకగూడెం: ఫిబ్రవరి 12(రన్ న్యూస్)అ44 కార్మిక చట్టాలను తొలగించి నాలుగు లేబర్ కోడ్లతో కార్మికులకు మరణ శాసనాన్ని రాయాలని చూస్తున్న మోడీ నీ గద్దె దింపే వరకు కార్మిక కర్షక బక్క పోరాటాలు ఆగవని మోడీ నిరంకుశ విధానాలపై కార్మికులకు ఉన్న వ్యతిరేకత దేశవ్యాప్త సమ్మెతో మరోసారి ప్రపంచానికి తెలిసిందని సిబిఐయూ మండల కన్వీనర్ కొమరం కాంతారావు స్పష్టం చేశారు. దేశవ్యాప్త కార్మిక సాంస్కృతిక సమ్మె కరకగూడెం మండలం లో విజయవంతమైంది సమ్మెతో అన్ని స్థాయి వరదైన ఆశ అంగన్వాడీ మధ్యాహ్న భోజన ప్రభుత్వ శానిటేషన్ గ్రామపంచాయతీ కార్మికులు స్వచ్ఛందంగా సమ్మెలో కార్మిక ప్రదర్శన నిర్వహించి సమ్మెను విజయవంతం చేశారు. ఈ సందర్భంగా వారు మాట్లాడుతూ కేంద్రంలో మోడీ అధికారం చేపట్టిన నాటినుండి ఒక్కొక్కటిగా కార్మిక హక్కులను కారానాస్ట్రా చివరి అప్రంగా కార్మిక చట్టాలను సైతం రద్దు చేశారని అన్నారు. కార్మికులను కట్టు బానిసలుగా మార్చే



లేబర్ కోడ్లను ఈ సంవత్సరం ఏప్రిల్ నుండి అమల్లోకి తీసుకురావాలని ఇప్పటికే రాష్ట్రాలకు కేంద్ర ప్రభుత్వం ఆదేశాలను జారీ చేసిందని ఆయన ఆవేదన వ్యక్తం చేశారు. 8 గంటల పని విధానాన్ని రద్దుచేస్తూ 12 గంటల పని విధానాన్ని తీసుకురావటమే కాకుండా కార్మికులను విభజించి పాలించే విధంగా యూనియన్లు పెట్టే అవకాశాన్ని విధంగా యూనియన్లు పెట్టే అవకాశాన్ని కూడా లేకుండా మోడీ సర్కార్ నిరంకుశంగా వ్యవహరిస్తుందని ఆరోపించారు. కనీస వేతనం 26 వేల రూపాయలు చెల్లించాలని స్థాయి వర్కర్లకు ఉద్యోగ భద్రత కల్పించాలని ప్రతిపేసిన కార్మిక చట్టాలను పునర్నిర్మించాలని వారు డిమాండ్ చేశారు. మోడీ సర్కార్ దిగివచ్చేంత వరకు సిబిఐయూ అధ్యక్షులతో దళ వారి ఉద్యమాలను కొనసాగిస్తామని ఈ సమ్మెతో కేంద్ర రాష్ట్ర ప్రభుత్వాలు కళ్ళు తెరవకపోతే కార్మిక ఆగ్రహానికి గురికాక తప్పదని హెచ్చరించారు. అనంతరం తాసిల్దార్ వట్లం కాంతారావు కు సమన్వయతో కూడిన విసతివ్రతం అందజేశారుఈ కార్యక్రమంలో అంగన్వాడీ రంగం నాయకులు భవాని, శిరీష, మంగళాయార గ్రామపంచాయతీ రంగం కార్మికులు గుమ్మడవెల్లి కృష్ణ ధనుంజయ చర్ల సాంబశివరావు, రమాదేవి ,సావిత్రి , మంగమ్మ తదితరులు పాల్గొన్నారు

టాటా జీవిత భీమా 25 ఏళ్ల సంబరాలు ఘనంగా



రన్ న్యూస్ ప్రతినిధి భద్రాద్రి కొత్తగూడెం జిల్లా . 12 ఫిబ్రవరి 2026 ఇస్కాన్ రంగంలో టాటా అడుగుపెట్టి 25వ సంవత్సరం పూర్తి చేసుకున్న సందర్భంగా విద్యానగర్ కాలనీలోని టాటా కార్యాలయంలో కొచ్చెర్ల కమల రాణి ఆధ్వర్యంలో కేక్ కట్ చేసి సంబరాలు నిర్వహించారు. ఈ కార్యక్రమంలో అబ్దుల్ కలాం ఇంజనీరింగ్ కళాశాల విద్యార్థులు కూడా పాల్గొని ఉత్సాహాన్ని చంపకున్నారు. ఈ సందర్భంగా 18, 19, 20 తేదీలలో జరగబోయే కళాశాల ఉత్సవాలకు టాటా టీమ్ తరఫున 3000 రూపాయల చెక్కును అందజేశారు. విద్యార్థులు ఈ సహాయంపై ఆనందం వ్యక్తం చేశారు. కమల రాణి మాట్లాడుతూ టాటాలో పని చేయడం గర్వంగా ఉందని, సేవే తమ లక్ష్యమని, గడపగడపకు భీమా చేరవేయడం ప్రధాన ఉద్దేశమని పేర్కొన్నారు. ఈ కార్యక్రమంలో అద్వైజర్లు చందు, జ్యోత్స్న, మనోజ్, భిక్కులార, సామ్రాజ్యం, గాయత్రీ సురేఖ తదితరులు పాల్గొన్నారు.

దేశవ్యాప్త సాంస్కృతిక సమ్మెకు మద్దతుగా ఐ-టీ-సీ పి ఎస్ పి డి యూనిట్ భద్రాచలం కార్మిక సంఘాల నిరాహార దీక్ష కార్యక్రమం.



కేంద్ర ప్రభుత్వం ప్రవేశపెడుతున్న నూతన లేబర్ కోడులను వ్యతిరేకిస్తూ దేశవ్యాప్త సాంస్కృతిక సమ్మె మద్దతుగా ఐ-టీ-సీ పి ఎస్ పి డి యూనిట్ భద్రాచలం నందు అన్ని కార్మిక సంఘాల కలిసి నిరాహార దీక్ష కార్యక్రమం చేయడం జరిగింది. ఐటీసీ గేటు ఎదురుగా జరిగిన ఈ కార్యక్రమం ను ఐ ఎస్ టి సి యూ సి రాష్ట్ర వైస్ ప్రెసిడెంట్ మారం వెంకటేశ్వర్ల రెడ్డి, ఎమీఖజ రాష్ట్ర ప్రధాన కార్యదర్శి వీరమాచివేని రత్నాకర్ జుఖజిల్లా నాయకులుా జీ రమేష్ దీక్షలను ప్రారంభించడం జరిగింది. ఈ దీక్షలో గుర్తింపు సంఘాల అధ్యక్షులు కనకమెడల హరిప్రసాద్, ప్రధాన కార్యదర్శి గాదు రామకోటిరెడ్డి, సెక్రటరీ జనరల్ ముక్కు జీవన్ రెడ్డి, జుఖజి నాయకులు వెంకటేశ్వర్లు, నాయకులు యరం పిచ్చిరెడ్డి, గోన రామారావు, నాయకులు సానికొమ్మ శంకర్ రెడ్డి, అజీమ్, ంజుఖ నాయకులు తన్నీరు వెంకటేశ్వర్లు మరియు కార్మిక సంఘ నాయకులు పాల్గొనడం జరిగింది. దీక్ష శిబిరాన్ని సారపాక సర్పంచ్ గుగలోతు కిషోర్ నాయక్, కోయగూడెం సర్పంచ్ కుంజ కొండమ్మ, సీనియర్ కార్మిక నాయకులు , గోన దారుగా తదితరులు సందర్శ.

సాయంత్రం శ్రీశైల మహా పుణ్య క్షేత్రంలో శ్రీ భ్రమరాంబ మల్లికార్జున స్వామి అమ్మవార్లకు రాష్ట్ర ప్రభుత్వం తరఫున పట్టు వస్త్రాలను సమర్పించిన రాష్ట్ర దేవాదాయ శాఖ మంత్రి ఆనం రామనారాయణ రెడ్డి గారు



శ్రీశైలం/ సంద్యాల జిల్లా ఫిబ్రవరి 12(రన్ అవషం):- కార్యక్రమంలో పాల్గొన్న దేవాదాయ శాఖ కమిషనర్ రామచంద్ర మోహన్ గారు, జిల్లా కలెక్టర్ శ్రీమతి రాజకుమారి గణియా గారు, స్థానిక శాసనసభ్యులు బుద్ధా రాజశేఖర్ రెడ్డి గారు, దేవస్థానం కార్యనిర్వహణాధికారి శ్రీనివాసులు గారులి

బెంగళూర్ శీ కడప మార్గంపై కేంద్ర మంత్రిని కలిసిన మంత్రి రాంప్రసాద్ రెడ్డి అభివృద్ధికి కీలకమైన ర్వాటు చేయాలని వినతి

రైల్ వే లైన్ ఏర్పాటు పై సానుకూలంగా స్పందించిన కేంద్ర రైల్వే శాఖ మంత్రి అశ్వినీ వైష్ణవ్ గారురాయలసీమ ప్రాంత అభివృద్ధి సీఎం చంద్రబాబు నాయుడు సారధ్యంలోనే సాధ్యంలి మంత్రి వెంటా మీ పురందేశ్వరి గారు, అన్నమయ్య జిల్లా బీజేపీ అధ్యక్షుడు సాయి లోకేష్ పాల్గొన్నారు. ఈ సందర్భంగా బెంగళూరుకడప రైల్వే మార్గం ఏర్పాటు చేస్తే రాయలసీమ ప్రాంతానికి రవాణా సౌకర్యాలు మెరుగుపడటంతో పాటు ఆర్థిక, పారిశ్రామిక అభివృద్ధికి దోహదపడుతుందని మంత్రి రాంప్రసాద్ రెడ్డి గారు కేంద్ర మంత్రికి వివరించారు. ప్రాంత ప్రజల దీర్ఘకాలిక ఆకాంక్ష అయిన ఈ రైల్వే మార్గాన్ని త్వరితగతిన మంజూరు చేయాలని కోరగా కేంద్ర మంత్రి సానుకూలంగా స్పందించారు.



జమ్మలమడుగు, కడప జిల్లా (రన్ న్యూస్):జమ్మలమడుగు తెలుగుదేశం పార్టీ కార్యాలయం మాజీ ఎమ్మెల్యే దేవగూడి నారాయణ రెడ్డి గారు మాట్లాడుతూ విద్యార్థులకు రాష్ట్ర ప్రభుత్వం ఫీజ్ బకాయిలను 1200 కోట్ల రూపాయలు విడుదల చేసింది అని పేర్కొన్నారు. రాష్ట్ర ముఖ్యమంత్రి శ్రీ నారా చంద్రబాబు నాయుడు గారికి మరియు విద్యా శాఖ మంత్రి శ్రీ నారా లోకేష్ గారికి కృతజ్ఞతలు తెలియజేశారు. ఈ కార్యక్రమంలో రాష్ట్ర టీడీపీ కార్యదర్శి రమణా రెడ్డి, శ్రీనివాస్ రెడ్డి, సవీన్ రాయల్, మహేష్, సిద్ధార్థ రాయల్, బయల్ చిన్నా, ఈశ్వర్ నాయక్, సుభాషన్, హరీ, సభ్యులు పాల్గొన్నారు.

ఎప్పీన్ ఫైల్స్ విడుదల న్యాయం చాలి తప్పిందా?”

ప్రపంచ చరిత్రలో అత్యంత కలవరపెట్టిన లైంగిక నేరాల కేసుల్లో జైఫీ ఎప్పీన్ కేసు ఒకటి.ఇది కేవలం ఒక వ్యక్తి చేసిన నేరాల కథ కాదు. ఇది ప్రపంచ రాజకీయ, ఆర్థిక, సామాజిక అధికార వ్యవస్థలు ఎలా నేరాలను కప్పిపుచ్చగలవో చూపించే భయంకరమైన ఉదాహరణ.ఎప్పీన్ ఎవరు? :ఇతను ఒక అమెరికన్ (న్యూయార్క్) లైంగిక నేరస్థుడు, సీరియల్ రేపిస్ట్ మరియు మైనర్ బాలికల అక్రమ రవాణాదారుడు. జైఫీ ఎప్పీన్ మొదట ఒక సాధారణ గణిత ఉపాధ్యాయుడు. అతను డాబ్బీన్ స్కూల్ ఉపాధ్యాయుడిగా (డోనాల్డ్ బార్ డిగ్రీ లేకుండా నియమించబడ్డాడు) తన మృత్తి జీవితాన్ని ప్రారంభించాడు. కానీ అతి తక్కువ సమయంలోనే అతడు మళ్ళీ మిలియనీర్ ఫైనాన్సియల్అడ్వైజర్ మారాడు. అతని సంపద మూలాలు ఇప్పటికీ పూర్తిగా స్పష్టంగా లేవు. కానీ అతని చుట్టూ ఉన్న పేర్లు చూస్తే ఒక విషయం అర్థమవుతుందిఅతడు శక్తివంతుల మధ్యే జీవించాడు. ఎప్పీన్ సన్నిహితంగా ఉన్న వారిలో: బిల్ క్లింటన్, డోనాల్డ్ ట్రంప్, ట్రిన్స్ ఆండ్రూ, స్టీఫెన్ హాకింగ్, ఎహూద్ బరాక్ ఇలాంటి లెక్క రాపందం వల్లే ఈ కేసు సాధారణ క్రిమినల్ కేసుగా కాకుండా ఒక సెన్సేషన్ అయింది. “ఓడోఫైల్ బలాండ్” లిటిల్ సెంట్ జేమ్స్ : ఇది క్యారిబియన్ సముద్రంలో ఉన్న లిటిల్ సెయింట్ జేమ్స్ అనే ప్రైవేట్ దీవి. బయటకు ఒక విలాసవంతమైన రిసార్ట్ స్వర్గంగా కనిపించేది. కానీ నిజానికి అది మైనర్లపై లైంగిక దాడులు, మానవ అక్రమ రవాణా జరిగే నరక కూసం.ఎప్పీన్ అక్కడికి చిన్న వయసు అమ్మాయిలను తీసుకెళ్లి, వారిని శక్తివంతుల ముందు కన్నె రికాన్ని బిల్ చేసేవాడని ఆరోపణలు ఉన్నాయి. కేసు ఎలా బయటపడింది?: 2005లో ఒక 14 ఏళ్ల బాలిక పోలీసులకు ఫిర్యాదు చేయడం ఈ చీకటి సామ్రాజ్యాన్ని కుదిపేసింది. ఈ దర్యాప్తులో బయటపడింది ఏమిటంటే: బాలికలను ఒక పిరమిడ్ స్కీమ్ ఉపయోగించడం, ఒక అమ్మాయి ఇంకో అమ్మాయిని తీసుకురావాలని బలవంతం చేయడం, దీనివల్ల వందల మంది బాలికలు బాధితులు కావడం జరిగింది. జైఫీ ఎప్పీన్ పేరు బయటకు వచ్చినప్పుడు చాలా మంది “ఇంత పెద్ద మనిషి ఇలాంటి పనులు చేస్తాడా?” అని ఆశ్చర్యపోయారు. కానీ నిజం ఏంటంటే, ఇలాంటి నేరాలు చేసే వాళ్లు ఎప్పుడూ బయటకు క్రిమినల్స్ కనిపించరు. ఎప్పీన్ కూడా అంతే. బయటకు అతడు ఒక ధనవంతుడు, పెద్దవాళ్లతో తిరిగే వ్యక్తి. కానీ లోపల మాత్రం ఒక భయంకరమైన దోపిడీ వ్యవస్థను నడిపించాడు.ఈ కథ మొదలయ్యేది దబ్బు అవసరం ఉన్న చిన్న పిల్లల దగ్గర. పేద కుటుంబాల నుంచి వచ్చిన బాలికలు, ఇంట్లో సమస్యలు ఉన్న పిల్లలు, చదువు లేదా ఇంటి ఖర్చులకు సహాయం చేయాలనుకునేవాళ్లు ఇలాంటి వాళ్లే అతని లక్ష్యం. వాళ్లకు పెద్ద పెద్ద మాటలు చెప్పేవాడు కాదు. “ఒక గంట పని”, “మంచి దబ్బు”, “ఏమాత్రం ఇబ్బంది లేదు” అని సాధారణంగా మాట్లాడేవాడు. పిల్లలకు ఇది ఒక చిన్న జాబ్ అనిపించేది. ప్రమాదంఉందని వాళ్లకు అర్థం

కాలేదు.మొదట్లో పరిస్థితి మామూలుగానే ఉండేది. కానీ ఒక్కసారి వెళ్లేకొద్దీ పిల్లలకు అసౌకర్యం, భయం మొదలయ్యేది. ఏం జరుగుతోందో అర్థం కాక గందరగోళంగా అనిపించేది. కానీ అప్పటికే వాళ్లు ఒక చలలో చిక్కిపోయేవారు. పని అయిపోయిన తర్వాత ఒకటి హెచ్చరిక“ఇది ఎవరికీ చెప్పొద్దు”. చెప్పితే సమస్యలు వస్తాయన్న భయం వాళ్లలో బలంగా నాటేవాడు. చిన్న వయసు పిల్లలకు ఇది చాలా పెద్ద భయంగా మారింది. ఇంట్లో చెప్పాలంటే తల్లిదండ్రులు ఏమంటారో అన్న ఆందోళన, పోలీసులకు వెళ్లే ఎవరు నమ్ముతారో అన్న సందేహం. తన మాటల్ని ఎప్పుడూ పట్టించుకోలేమో అన్న అనుమానం. ఈ భయాలన్నీ కలిసిపోయి, వాళ్లను మౌనంగా ఉంచాయి. అదే ఎప్పీన్ను బలం అయింది. ఇక్కడితో ఈ దోపిడీ ఆగలేదు. ఒక దశలో, బాధితులకే ఇంకో బాధితురాలిని తీసుకురావాలని చెప్పాడు. “ఇంకో అమ్మాయిని పరిచయం చేస్తే దబ్బు ఎక్కువ” అని ప్రలోభం పెట్టాడు. అలా ఒక బాలిక, ఇంకో బాలికను తీసుకువచ్చే పరిస్థితి ఏర్పడింది. బాధితురాలి తెలియకుండానే మరో బాధితురాలిని నరకంలోకి నెట్టే స్థితి. ఇది ఒక చెయిన్ మార్షిపోయింది. ఇదే ఈ కేసులో అత్యంత దారుణమైన విషయం. ఈ పనులన్నీ బహిరంగంగా జరగలేదు. బయట ప్రపంచానికి దూరంగా, పూర్తిగా అతని నియంత్రణలో ఉండే ప్రైవేట్ ప్రదేశాల్లోనే జరిగాయి. అందులో ముఖ్యమైనది లిటిల్ సెయింట్ జేమ్స్ అనే దీవి. బయటకు అది ఒక విలాసవంతమైన ప్రైవేట్ దీవిలా కనిపించింది. కానీ లోపల జరిగేది ఎవరికీ తెలియదు. అక్కడ పిల్లలకు బయటకి వెళ్లే దారి లేదు, సహాయం కోరే అవకాశం లేదు.ఎప్పీన్ ఈ పనులన్నీ ఒంటరిగా చేయలేదు. అతనికి సహాయం చేసిన వాళ్లు కూడా ఉన్నారు. ముఖ్యంగా గిబ్బెన్ మాక్స్వెల్. పిల్లలను గుర్తించడం, పరిచయం చేయడం, మౌనంగా ఉండేలా చూసుకోవడంఈ వ్యవస్థ మొత్తం కలిసి పనిచేసింది. అందుకే ఇది ఒక్క వ్యక్తి నేరం కాకుండా, ఒక నెట్వర్క్ నేరంగా మారింది. “స్కీట్ హార్ట్ డీల్” న్యాయ వ్యవస్థపై మచ్చ : సాక్ష్యాలు, బాధితులు, ఎఫ్.బి.ఐ. దర్యాప్తు ఉన్నప్పటికీ ఎవీను కేవలం 18 నెలల శిక్ష మాత్రమే పడింది. దీనికి కారణం ఒక రహస్య ఒప్పందం. అప్పుడు ఫెడరల్ ప్రాసిక్యూటర్ అయిన అలెగ్జాండర్ అకోస్టా ఈ ఒప్పందాన్ని ముందుకు తీసుకోవ్వాడు.ఈ డీల్:బాధితులకు సమాచారం ఇవ్వలేదు. ఎపిన్ సహచరులకు రక్షణ ఇచ్చారు. ఫలితంగా కేసు పూర్తిగా నీరుగారిపోయింది.ఇది న్యాయవ్యవస్థ బలవంతుల ముందు & ధనికుల ముందు ఎంత బలహీనమో చూపించింది. జర్మనీపై జూలీ కె. బ్రౌన్ పాత్ర : 2018 లో జూలీ కె. బ్రౌన్ ఈ కేసును మళ్లీ తెరవెక్కి తీసుకొచ్చారు.అమె రాసిన కథనాలు బాధితుల గొంతులను ప్రపంచానికి వినిపించాయి. ఎప్పీన్ కాపాడిన వ్యవస్థను బయటపెట్టాయి. చివరకు ఎప్పీన్ అరెస్టు దారి తీశాయి ఎప్పీన్ మృతి ఆత్మహత్యా? హత్యా? : 2019 ఆగస్టులో, జైలులో ఉన్న ఎప్పీన్ మృతిచెందాడు. అధికారికంగా అది ఆత్మహత్యగా



ప్రకటించారు.కానీ అప్పుడు జైలు కెమెరాలు పనిచేయలేదు. గార్డులు నిర్లక్ష్యం చేశారు. ఎపిన్ ఒంటరిగా ఉన్నాడు.దేశ కారణాలతో అనేక కుట్ర సిద్ధాంతాలు మొదలయ్యాయి. “అతడు బతికంటే చాలా పెద్ద పేర్లు బయటపడేవి” అన్న అనుమానం బలపడింది. ట్రంప్, ఎప్పీన్ ఫైల్స్ & రాజకీయ నాటకం : డొనాల్డ్ ట్రంప్ ఒక దశలో “ఎప్పీన్ ఫైల్స్ డీకాన్సిపై చేస్తా” అని హామీ ఇచ్చాడు. కానీ తర్వాత “క్షయింట్ లిస్ట్ లేదు” అన్నాడు. దీన్ని రాజకీయ హాకీ కొట్టిపారేశాడు.అయితే ట్రంప్ & ఎప్పీన్ మధ్య స్నేహం, ప్రైవేట్ జెట్ ప్రయాణాలు, పాత ఫోటోలు, వీడియోలు ఎన్నో బయట పడ్డాయి. ఇవి ప్రశ్నల్ని ఇంకా పెంచాయి. ఇంకా విడుదల కాని ఫైల్స్ : ఇప్పటికీ లక్షలాది దాక్యుమెంట్లు రహస్యంగానే ఉన్నాయి విడుదలైనవి కూడా బాగా రెడాక్ట్ అయ్యాయి. సంబంధాలు : వ్యాపారవేత్తలు, రాజకుటుంబ సభ్యులు, రాజకీయ నాయకులు మరియు విద్యావేత్తలతో కూడిన విస్తారమైన నెట్వర్క్ కలిగిన ప్రఖ్యాత సోఫర్ నెట్వర్క్, డోనాల్డ్ ట్రంప్, ఆండ్రూ మోంట్యాటెన్-వింఫర్, బిల్ క్లింటన్ మరియు నార్మన్ క్రౌస్ ట్రిన్సెన్ మెట్జ్-మారిట్ వంటి ప్రజా ప్రముఖులతో ఎప్పీన్ స్నేహం గణనీయమైన వివాదాన్ని ఆకర్షించింది. హన్ డెమోక్రటిక్ కాన్ఫె విడుదల చేసిన ఎప్పీన్ ఫైల్స్ అతను పీటర్ థిల్, ఎలోన్ మస్క్, బిల్ గేట్స్, లారీ సమ్మర్స్ , స్టీవ్ బన్నర్, ఏహూద్ బరాక్ , స్టీవ్ టిష్, మిరోస్లావ్ లా జాక్, హోవార్డ్ లుట్విక్, కార్ల్ రూమ్మర్, పీటర్ మాండెల్బెర్న్ మరియు అనేక ఇతర ప్రముఖ వ్యక్తులతో సంబంధాలను కొనసాగించాడని చూపిస్తున్నాయి .ఎప్పీన్ ఫైల్స్ ఒక వ్యక్తి కథ కాదు. ఇది అధికారం, దబ్బు ఉన్నవారు చట్టానికి మించి ఎలా ఏమైనా చేయగలరు అని చెప్పి హెచ్చరిక. ేవార్త రచయిత జనగాం ప్రసాద్ రావు (పూసూరు,వాజేడు మండలం) సమాచార హక్కు వికాస సమితి ునామా (మండల సెక్రటరీ) నెల్ : 76720 82695

సీసీ కళ్లతో ఇంటర్ పరీక్షలు

హైదరాబాద్ : తెలంగాణలో 2025-26 విద్యా సంవత్సరానికి సంబంధించి ఇంటర్మీడియట్ పరీక్షలు ఫిబ్రవరి 25 నుంచి మార్చి 17వ తేదీ వరకు జరగనున్న సంగతి తెలిసిందే. ఇక ప్రస్తుతం రాష్ట్ర వ్యాప్తంగా ఇంటర్ ప్రాక్టికల్ పరీక్షలు జరుగుతున్నాయి. సీసీ కెమెరాల నిఘాలో పకడ్బందీగా నిర్వహిస్తున్నట్లు ఇంటర్ బోర్డ్ సెక్రటరీ కృష్ణ ఆదిత్య తెలిపారు. మరోవైపు సీఎం రేవంత్? రెడ్డి ఆదేశాల మేరకు గత ఏడాది నుంచే కమాండ్ కంట్రోల్ సెంటర్ ప్రారంభించామన్నారు. ఎన్నికల సమయంలో పోలింగ్? కేంద్రాల్లో సీసీ కెమెరాలు పెట్టి సెంట్రలైజ్? కంట్రోల్? రూమ్లో మోనిటర్? చేస్తుంటారు. సరిగ్గా ఇదే మాదిరి ఇంటర్ పరీక్షలను కూడా నిర్వహిస్తున్నామని కృష్ణ ఆదిత్య పేర్కొన్నారు. అయితే ఎన్నికలు ఒక్క రోజు మాత్రమే ఈ విధానం ఉంటుంది. కానీ 2 వారాల పాటు జరిగే ఇంటర్ ప్రాక్టికల్ పరీక్షలు, మూడు వారాలు నిర్వహించే థియరీ పరీక్షలు అన్ని రోజుల్లో సెంట్రలైజ్? కంట్రోల్? రూమ్లో మోనిటర్? ఉంటుందని వివరించారు.గతేడాది కొన్ని ప్రైవేట్ జూనియర్ కాలేజీల్లో సమస్యల కారణంగా పూర్తి స్థాయిలో సీసీ కెమెరాలను ఇన్స్టాల్ చేయలేదని, ఈసారి అకడమిక్? క్యాలెండర్ మొదలైనప్పటి నుంచి సర్దిగల్? జారీ చేసినట్లు తెలిపారు. రాష్ట్రంలోని ప్రతి ప్రభుత్వ, ప్రైవేటు కళాశాలల అనేక?మెంట్?లు దీనిలో భాగస్వామ్యమయ్యాయని తెలిపారు. కాలేజీల్లో ఈ కెమెరాలను కంట్రోల్? రూమ్ సర్కర్తో అనుసంధానం చేసుకున్నామన్నారు. ప్రస్తుతం రాష్ట్రంలో జరుగుతున్న ప్రాక్టికల్ పరీక్ష కేంద్రాల్లో 1440 సీసీ కెమెరాలు ఉన్నట్లు తెలిపారు. బోటనీ, జూవాల్జీ, ఫిజిక్స్, కెమిస్ట్రీ ల్యాబ్తో పాటు ప్రశ్న పత్రం ఓపెన్ చేసే గదుల్లో, మార్కులు వేసే ప్రాంతాల్లో కెమెరాలు ఏర్పాటు చేసినట్లు తెలిపారు. మానిటరింగ్కు కమాండ్? కంట్రోల్లో 100 మంది స్టాఫ్? ఉన్నారని ఆయన తెలిపారు. మొత్తం 36 స్ట్రీన్లు



అందుబాటులో ఉండగా.. ఒక్కో స్క్రీన్కు ముగ్గురు స్టాఫ్లను కేటాయించామని అన్నారు.ప్రశ్న పత్రం ఓపెన్ చేసినప్పటి నుంచి పరీక్ష పూర్తయ్యే వరకు వీరు నిటాంకంగా మానిటరింగ్ చేస్తారని బోర్డు సెక్రటరీ కృష్ణ ఆదిత్య తెలిపారు. ఈ ప్రక్రియలో ఏ సెంటర్లలో అయినా డిప్యూటీ సర్పంచ్ గుర్తించినా, కాపీ కొడుతున్నట్లు మోనిటరింగ్లో తేలితే వెంటనే చర్యలు తీసుకుంటామన్నారు. వీరితో పాటు ప్రతి జిల్లాలో డీఈసీ (డిస్ట్రిక్ట్ ఎగ్జిక్యూటివ్ సెషన్ కమిటీ)కి సంబంధించిన ఫ్లెయింగ్ స్క్వాడ్స్, సిటింగ్? స్క్వాడ్స్ పూర్తిగా అందుబాటులో ఉంటారు. వీరి విధులను కూడా సీసీకెమెరాల ద్వారా మోనిటరింగ్ ఉంటుంది. మోనిటరింగ్కి ముందు స్పెల్ ప్రక్రియ జరిగినట్లు తెలిపారు. ఫిబ్రవరి 2 నుంచి 6 వరకు

సమారు 968 సెంటర్లలో ఈ పరీక్ష ప్రక్రియ జరిగింది. ఈ మానిటరింగ్ సమయంలో ఏదైనా పరీక్షా కేంద్రం తప్పుజరిగినట్లు అధికారులు గుర్తస్తే అప్పటి కచ్చుడు ఇన్?స్పెక్ట్? డీమీను పంపించి, వారి రిపోర్టు ఆధారంగా అక్కడి ఎగ్జిమినర్ను రీకాల్? చేస్తున్నామన్నారు. ఏదైనా కంప్లెయ్ వస్తే మాలే ప్రాక్టీస్? కమిటీ అందరినీ రిఫల్ చేస్తుందని, పైగా సీసీ కెమెరాల ఫుటేజీ ఒక నెల రోజులపాటు ఉంటుందని వివరించారు. పరీక్షలు రాస్తున్న సమయంలో విద్యార్థులు కదిలిన ప్రతి సారి ఓ గ్రీన్? లైట్ వెలుగుతుందని, దీంతో ఆ విద్యార్థిపై నిఘా పెట్టడం మరింత సులభతరం అవుతుందని తెలిపారు.

అంతంగా కమలం నాయకులు అంచనాలు వేస్తున్నారు. విద్యావంతులు, మేధావులు, యువత, మహిళలు బీజేపీకి ఓటు వేశారని లెక్కలు వేసుకుంటున్నారు. **ఉత్తర తెలంగాణలో 3 కార్పొరేషన్లపై గురి** ఈసారి నగర కార్పొరేషన్లలోనూ కాషాయ జెండా ఎగురవేస్తామని బీజేపీ నాయకత్వం ఆశాభావం వ్యక్తం చేస్తోంది. నిజామాబాద్, కరీంనగర్, మంచిర్యాల కార్పొరేషన్లను చూస్తుండగానే కైవసం చేసుకుంటామని ఘంటాపథంగా చెబుతోంది. మిగతా కార్పొరేషన్లలో అత్యధిక వార్డులను సొంతం చేసుకుంటామని ధీమా వ్యక్తం చేస్తోంది. గత పురపాలక ఎన్నికల్లో 2 వేల 997 వార్డులకు గానూ, బీజేపీకి 293 వార్డులు సొంతం చేసుకుంది. అమన్ గల్, మక్తల్ మున్సిపాలిటీలపై కాషాయ జెండా ఎగురవేసి ఏకంగా మున్సిపల్ చైర్మన్ స్థానాలను సాధించింది. నాడు బీజేపీకి ఉత్తర తెలంగాణ నుంచి ఒక్క ఎమ్మెల్యే లేని పరిస్థితి. ప్రస్తుతం మాత్రం ఉత్తర తెలంగాణ నుంచి ఏడుగురు ఎమ్మెల్యేలు, ముగ్గురు ఎంపీలు, ఇద్దరు ఎమ్మెల్సీలు

రెండవ ఆర్జినరీ మునిసిపల్ కౌంటింగ్ ఏర్పాట్లను పరిశీలించిన జిల్లా కలెక్టర్ డాక్టర్ సత్య శారదలి



వరంగల్ వర్తన్పేట రెండవ ఆర్జినరీ మునిసిపల్ ఎన్నికల కౌంటింగ్ ఏర్పాట్లలో భాగంగా గురువారం జిల్లా కలెక్టర్ డాక్టర్ సత్య శారద వర్తన్పేట మునిసిపల్ కమిషనర్ కార్యాలయంలో ఏర్పాటు చేసిన కౌంటింగ్ కేంద్రాన్ని సందర్శించి ఏర్పాట్లను పరిశీలించారు. కౌంటింగ్ హాల్లో ఏర్పాటు చేసిన టేబుళ్లు, సిబ్బంది నియామకం, భద్రతా ఏర్పాట్లు, స్టాంక్ రూమ్ భద్రత, సీసీ కెమెరాల వ్యవస్థ, అభ్యర్థుల ప్రతినిధుల కోసం ప్రత్యేక ఏర్పాట్లు తదితర అంశాలపై అధికారులను అడిగి తెలుసుకున్నారు. కౌంటింగ్ ప్రక్రియ పారదర్శకంగా, నిష్పక్షపాతంగా నిర్వహించేందుకు అన్ని చర్యలు తీసుకోవాలని అధికారులకు సూచించారు. కౌంటింగ్ రోజున ఎలాంటి అవాంఛనీయ సంఘటనలు చోటుచేసుకోకుండా తగిన భద్రతా చర్యలు తీసుకోవాలని, ఎన్నికల నియమావళిని కచ్చితంగా పాటించాలని ఆదేశించారు. కౌంటింగ్ శుక్రవారం ఉదయం 8 గంటలకు ప్రారంభం కానుందని, మొత్తం 3 రౌండ్లలో, 4 టేబుళ్ల ద్వారా కౌంటింగ్ ప్రక్రియ నిర్వహించనున్నట్లు జిల్లా కలెక్టర్ డాక్టర్ సత్య శారద తెలిపారు. ఎన్నికల ప్రక్రియ ఎలాంటి అంతరాయం లేకుండా సజావుగా సాగేందుకు అన్ని ఏర్పాట్లు పూర్తి చేసినట్లు పేర్కొన్నారు. ఈ సందర్భంగా డిఆర్డిఓ రాంరెడ్డి, వరంగల్ ఆర్డీఓ సుమ, వర్తన్పేట సీఐ కె. శ్రీనివాసరావు, తహసీల్దార్ విజయ్ సాగర్, మునిసిపల్ కమిషనర్ సుధీర్ కుమార్ తదితర అధికారులు కలెక్టర్ వెంట పాల్గొన్నారు.

నూతన వధూవరులను ఆశీర్వదించిన ములుగు జిల్లా బిఆర్ఎస్ పార్టీ అధ్యక్షులు కాకుల మర్రి లక్ష్మణ్ బాబు సర్వంచ్ కాకులమర్రి శ్రీలత



మంగపేట ఫిబ్రవరి 12 (రన్ న్యూస్) ములుగు జిల్లా మంగపేట మండలం కత్తి గూడెం గ్రామానికి చెందిన బిఆర్ఎస్ పార్టీ సోఫర్ మీదీయా ఇంచార్జ్ గంధం కిషోర్ కావ్వ వివాహానికి హాజరై నూతన వధూవరులను ఆశీర్వదించిన ములుగు జిల్లా బిఆర్ఎస్ పార్టీ అధ్యక్షులు కాకులమర్రి లక్ష్మణ్ బాబు ఎటురునారం సర్వంచ్ కాకులమర్రి శ్రీలత గారు. ఈ కార్యక్రమంలో బిఆర్ఎస్ పార్టీ జిల్లా నాయకునలు తాటి కృష్ణ మంగపేట పిఎస్ఎస్ మాజీ చైర్మన్ తోట రమేష్ కాకులమర్రి ప్రదీప్ రావు చిట్టిమల్ల సమ్మయ్య యలవర్తి శ్రీనివాసరావు పూజారి శ్రీనివాస్ బిఆర్ఎస్ పార్టీ కార్యకర్తలు నాయకులు పాల్గొన్నారు

2029 ఏప్రిల్లో జమిలి ఎన్నికలు

-మొదటిపేజీ తరువాయి సింగరేణిలో బెండర్లు జరిగాయని సీఎం రేవంత్ రెడ్డి పేర్కొన్నారు. సింగరేణి బెండర్లపై ప్రతి దాక్యుమెంట్ను అసెంబ్లీలో పెడతానన్నారు. ఆరోపణలు తప్పని తేలితే కిషన్ రెడ్డి క్షమాపణలు చెబుతారా అని రేవంత్ రెడ్డి సవాల్ విసిరారు. సింగరేణి సంస్థ అప్పులు తమ హయాంలో పెరగలేదన్నారు. కేసీఆర్ పెట్టిన బకాయిలే ఎక్కువగా ఉన్నాయని వివరించారు. సింగరేణి విషయంలో కేసీఆర్ను కిషన్ రెడ్డి ఎందుకు ప్రశ్నించలేదన్నారు. మొత్తగా ఉన్నానని తనను మాత్రమే ఆయన ప్రశ్నిస్తున్నారని పేర్కొన్నారు. “2029 ఏప్రిల్లో జమిలి ఎన్నికలు జరుగుతాయి. జమిలి ఎన్నికల్లోనే తెలంగాణ అసెంబ్లీ ఎన్నికలు ఉంటాయి. కేంద్ర బడ్జెట్లో తెలంగాణకు బుల్లెట్ ట్రైన్ ప్రాజెక్టు వచ్చింది. బుల్లెట్ ట్రైన్ ప్రాజెక్టు ప్రతిపాదనలు కేంద్రమంత్రికి ఇచ్చాము. ప్యూచరీసిటీ, ఎయిర్పోర్టు సమీపంలో 500-700 ఎకరాలు ఇవ్వాలనుకుంటున్నాం”

కిషన్ రెడ్డి లేఖ రాస్తే ఫోన్ ట్యాపింగ్ కేసు సీబీఐకి తన ప్రభుత్వంలో నూటికి సూరశాతం ఫోన్ ట్యాపింగ్ లేదని రేవంత్ రెడ్డి అన్నారు. తాను ప్రజల అభిప్రాయాన్ని మాత్రమే తెలుసుకుంటానని ఆయన తెలిపారు. నాలుగు గోడల మధ్య జరిగే వ్యవహారం తనకు అవసరం లేదని వివరించారు. ఎన్ఐఐటి ఫిర్యాదుతోనే కేసు దర్యాప్తు జరుగుతోందని వివరించారు. ఎన్ఐఐటిలో పరికరాల మాయంతోనే కేసు బయటపడిందన్నారు. కిషన్ రెడ్డి లేఖ రాస్తే ఫోన్ ట్యాపింగ్ కేసు కూడా సీబీఐకి ఇస్తామని రేవంత్ రెడ్డి అన్నారు. కాంగ్రెస్కు రాజకీయ ప్రత్యర్థులే తప్పు శత్రువులు లేరని రేవంత్ రెడ్డి చెప్పారు. కాశీశ్వరంపై సీబీఐ దర్యాప్తు కోరుతూ లేఖరాసి 6 నెలవుతుందని, కేంద్రం ఇంతవరకు ఎందుకు నిర్ణయం తీసుకోలేదని రేవంత్ రెడ్డి ప్రశ్నించారు. విద్యుత్ కొనుగోలు వ్యవహారం కేసును త్వరలోనే సీబీఐకి ఇస్తామని ఆయన వెల్లడించారు.

నేడు మున్సిపల్ ఎన్నికల ఓట్ల లెక్కింపు

-మొదటిపేజీ తరువాయి వారికి మాత్రమే అనుమతి : ఓట్ల లెక్కింపు కోసం సూపర్వైజర్లు, అసిస్టెంట్లని రాష్ట్ర ఎన్నికల సంఘం శిక్షణ ఇచ్చింది. కౌంటింగ్ కేంద్రాల పరిసరాల్లో 163 సెక్షన్ల అమల్లో ఉంటుంది. కౌంటింగ్ సూపర్వైజర్లు, అసిస్టెంట్లు, అభ్యర్థులు, వారి ఏజెంట్లకు మాత్రమే ఓట్ల లెక్కింపు కేంద్రాల్లోకి అనుమతి ఉంటుందని ఎస్ఈసీ స్పష్టంచేసింది. మొబైల్ ఫోన్లు, ఇతర ఎలక్ట్రానిక్ వస్తులకు కౌంటింగ్ కేంద్రాల్లోకి అనుమతి లేదని తెలింది. ఓట్ల లెక్కింపు ప్రక్రియను వెబ్కాన్ఫింగ్ ద్వారా ఎస్ఈసీ, డీజీజీ, కలెక్టర్ల కార్యాలయాల్లో ఉన్నతాధికారులు పరిశీలించనున్నారు. నిన్న జరిగిన మున్సిపల్ ఎన్నికల్లో పట్టణాలు, సగరాలన్నీ కలిపి 73.01 శాతం పోలింగ్ నమోదైంది. మున్సిపాలిటీల్లో 75.88, కార్పొరేషన్లలో 66.05 శాతం మంది ఓట్లు వేశారు. మున్సిపాలిటీల్లో అత్యధికంగా చౌటుప్పల్లో 91.91 శాతం, అతి తక్కువగా సందికొండలో 59.68 శాతం పోలింగ్ నమోదైంది. చౌటుప్పల్లో పాటు చందూరు, జిన్నారం, పోచంపల్లి మున్సిపాలిటీల్లో 90 శాతానికిపైగా ఓటర్లు ఓటు వేశారు. **మహిళల ఓటింగ్ ఎక్కువ** 46 మున్సిపాలిటీల్లో 80 శాతం, 51 మున్సిపాలిటీల్లో 70 శాతం, 15 మున్సిపాలిటీల్లో 60 శాతం దాటింది. రెండు కార్పొరేషన్లలో పోలింగ్ 70 శాతానికి పైగా, నాలుగింటిలో 60 శాతానికి పైగా నమోదైంది. కార్పొరేషన్లలో నల్గొండలో 77.36 శాతం, కొత్తగూడంలో 74.52, రామగుండంలో 69.32, మహబూబ్ నగర్లో 67.73, మంచిర్యాలలో 64.90, కరీంనగర్లో 62.98, నిజామాబాద్లో 59.12 శాతం పోలింగ్ జరిగింది. పట్టణాలు, సగరాలలో పురుషుల కంటే మహిళలు ఎక్కువగా ఓటింగ్లో పాల్గొన్నారు. మున్సిపాలిటీలు, కార్పొరేషన్లన్నింటిలో కలిపి పురుషులు 72.63 శాతం ఓట్లేయగా, మహిళలు 73.39 శాతం మంది ఓటు వేశారు.

ఎస్ఈసీ రాజీకుముదిన దిశానిర్దేశం రాష్ట్రవ్యాప్తంగా 116 మున్సిపాలిటీల్లోని 2 వేల 582 వార్డుల్లో 13 లక్షల 61 వేల 285 మంది పురుషులు, 14 లక్షల 42 వేల 751 మంది మహిళలు, 238 మంది ట్రాన్స్జెండర్లు ఓట్లు వేశారు. ఏడు కార్పొరేషన్లలో 4 లక్షల 90 వేల 544 మంది పురుషులు, 5 లక్షల 14 వేల 475 మంది మహిళలు, 113 మంది ట్రాన్స్జెండర్లు ఓట్లు వేశారు. పోలింగ్ సరళిని రాష్ట్ర ఎన్నికల సంఘం కౌంటింగ్లో పాటు ఎస్ఈసీ రాజీకుముదిన, సీడీఎంపీ కార్యాలయంలో పురపాలక శాఖ ముఖ్య కార్యదర్శి టీకే శ్రీదేవి నిరంతరం పర్యవేక్షించి, క్షేత్రస్థాయిలో అవసరమైన విషయాలను ఎప్పటికప్పుడు



114 రఫేల్ యుద్ధ విమానాల కొనుగోలుకు రక్షణ శాఖ పచ్చజెండా

త్రివిధ దళాల సామర్థ్యాలను మరింత బలోపేతం చేసే దిశగా రక్షణ శాఖ మరో కీలక నిర్ణయం తీసుకుంది. 3.60 లక్షల కోట్ల రూపాయల విలువైన ఆయుధాలు, సైనిక పరికరాల కొనుగోలుకు కేంద్రం పచ్చజెండా ఊపింది. ఈ మేరకు రక్షణశాఖ మంత్రి రాజ్ నాథ్ సింగ్ నేతృత్వంలో సమావేశమైన డిఫెన్స్ అక్షైజిషన్ కౌన్సిల్ సంబంధిత ప్రతిపాదనలకు ఆమోదం తెలిపింది. డీఎస్ ఆమోదించిన ప్రతిపాదనల్లో 114 రఫేల్ యుద్ధ విమానాల కొనుగోలుకు గ్రీన్ సిగ్నల్ లభించింది. అదే విధంగా కాంబాల్ క్షిపణులు, ఎయిర్ షిప్ ఆధారిత హై ఆర్టిట్యూడ్ సూడ్ శాటిలైట్ల కొనుగోలుకు అనుమతి లభించింది. వైభవ్ యూటి ట్యాంక్ మైన్స్, పీ-8బి విమానాల వంటి కీలక ఆయుధాలకు కూడా డీఎస్ ఆమోదం తెలిపింది. ‘అత్యునిర్భర భారత్’కు ఇది మరింత ఊతమిస్తుందని రక్షణశాఖ తెలిపింది.

150కు చేరుకోనున్న రఫేల్ యుద్ధ విమానాల సంఖ్య

ఆపరేషన్ సిందూర్ సమయంలో పాకిస్థాన్ కు వణుకు పుట్టించిన రఫేల్ యుద్ధ విమానాల కొనుగోలుకు డీఎస్ ఆమోదం తెలిపింది. మరొకొన్ని రోజుల్లో ఫ్రాన్స్ అధ్యక్షుడు ఇమ్మాన్యుయేల్ మక్రొన్ భారత్ పర్యటనకు రానున్న వేళ ఈ డీల్ కు డీఎస్ ఆమోదం తెలిపింది. ‘మేక్ ఇన్ ఇండియా’లో భాగంగా రఫేల్ విమానాలను భారత్ లోనే తయారు చేసే విధంగా కేంద్రం ప్రయత్నాలు చేస్తోంది. విమానాల విడిభాగాల తయారీ కోసం రఫేల్ మాత్రం సంస్థ దశో ఏవియేషన్ కో భారత్ చర్యలు జరపనుంది. ఫ్రాన్స్ తో ఈ



ఒప్పందం కుదిరితే భారత వైమానిక దళంలో రఫేల్ యుద్ధ విమానాల సంఖ్య 150కు చేరుకుంటుంది. ప్రస్తుతం భారత వాయుసేన దగ్గర 36 రఫేల్ యుద్ధ విమానాలు ఉన్నాయి. సుదూర లక్ష్యాలును అత్యంత కచ్చితత్వంతో ఛేదించే కాంబాల్ క్షిపణులు కాంబాల్ క్షిపణుల ద్వారా సుదూర లక్ష్యాలను అత్యంత కచ్చితత్వంతో ఛేదించవచ్చని రక్షణశాఖ తెలిపింది. గగనతలంలో నిరంతరం నిఘా ఉంచేందుకు, ఇంటెలిజెన్స్ సమాచారం సేకరించేందుకు ఎయిర్ షిప్ ఆధారిత హై ఆర్టిట్యూడ్ సూడ్ శాటిలైట్లు ఎంతో ఉపయోగపడతాయని వెల్లడించింది. స్వదేశీ పరిజ్ఞానంతో తయారుచేసిన విభిన్ యూటి- ట్యాంక్ మైన్స్ శతృవుల యుద్ధ ట్యాంకర్లను నులభంగా అడ్డుకుంటాయని పేర్కొంది. ప్రస్తుతం ఉన్న ౫-72 ట్యాంకులు, ఆర్కర్డ్ రికవరీ వెహికల్స్, ఇన్ ఫాండ్రి కాంబాల్

వెహికల్స్ లను పూర్తిగా మరమ్మతు చేసి, వాటి జీవితకాలాన్ని పెంచుతామని రక్షణశాఖ తెలిపింది.

4 మెగావాట్ల సామర్థ్యం గల మెరైన్ గ్యాస్ టర్బైన్ ఆధారిత జనరేటర్ల తయారీ

సముద్ర జలాల్లో జలాంతర్యములను పనిగట్టడంలో పీ-8బి యూటి సబ్ మెరైన్ వార్ ఫేర్ యుద్ధవిమానం ప్రపంచంలోనే అత్యుత్తమైనదని రక్షణశాఖ స్పష్టం చేసింది. భారత నావిక దళానికి ఇది ఎంతో ఉపయోగపడుతుందని వివరించింది. నౌకాదళ అవసరాల కోసం 4 మెగావాట్ల సామర్థ్యం గల మెరైన్ గ్యాస్ టర్బైన్ ఆధారిత జనరేటర్లను స్వదేశీ పరిజ్ఞానంతో తయారు చేయనున్నట్లు వెల్లడించింది. సముద్ర నిఘా సామర్థ్యాన్ని పెంచేందుకు డోర్నియర్ విమానాలకు ఎలక్ట్రో-ఆప్టికల్ లేదా ఇన్ ఫ్రా-రెడ్ సిస్టమ్స్ ను అమర్చనున్నట్లు రక్షణశాఖ తెలిపింది.

హైదరాబాద్ లో ఒక అత్యాధునిక ఉత్పత్తి కేంద్రం ఏర్పాటు

రఫేల్ యుద్ధ విమానాల తయారీలో ప్రముఖ సంస్థ ఆయిన దశో ఏవియేషన్, భారత్ కు చెందిన టాటా అడ్వాన్స్ డ్ సిస్టమ్స్ లిమిటెడ్ మధ్య గతేడాది జూన్ లో నాలుగు చారిత్రాత్మక ఉత్పత్తి బదిలీ ఒప్పందాలు జరిగాయి. ఈ ఒప్పందం ప్రకారం హైదరాబాద్ లో ఒక అత్యాధునిక ఉత్పత్తి కేంద్రాన్ని ఏర్పాటు చేయబోతున్నారు. ఈ తయారీ కేంద్రంలో రఫేల్ యుద్ధ విమానానికి సంబంధించిన కీలకమైన నిర్మాణ భాగాలను ఇక్కడే తయారు చేస్తారు. ఇక్కడి నుంచి మొదటి ఫ్లైట్ లేజ్ విభాగాలు 2028 నాటికి బయటకు వస్తాయని చెబుతున్నారు.

అణు విద్యుత్ కేంద్రాల భద్రతపై ఆందోళనలు అవసరం లేదు

దేశంలో అణు విద్యుత్ ఉత్పత్తి విస్తరణ వేగంగా కొనసాగుతోందని కేంద్ర ప్రభుత్వం వెల్లడించింది. అణు విద్యుత్ కేంద్రాల ఏర్పాటు, భద్రతా చర్యల గురించి రాజ్యసభకు వివరించింది. కుడంకులం అణు విద్యుత్ కేంద్రం 3వ యూనిట్ ను 2026లో, 4వ యూనిట్ ను 2027నాటికి పూర్తి చేయనున్నట్లు మంత్రి జితేంద్ర సింగ్ వెల్లడించారు. ప్రత్యేకత సమయంలో సభ్యుల అనుబంధ ప్రశ్నలకు సమాధానమిస్తూ ఆయన ఈ వివరాలు వెల్లడించారు. 2031-32 నాటికి దేశ అణు విద్యుత్ సామర్థ్యాన్ని దాదాపు 22,380 మెగావాట్లకు మూడు రెట్లు పెంచాలని, అలాగే 2047 నాటికి 100 గిగావాట్ల లక్ష్యాన్ని సాధించాలనే దిశగా ప్రభుత్వం పనిచేస్తోందని మంత్రి తెలిపారు. ‘ప్రస్తుతం భారత్ అణు కార్యక్రమం విస్తరణ దశలో ఉంది. ప్రధాని నరేంద్ర మోదీ తీసుకున్న సాహసోపేతమైన నిర్ణయాల వల్లే అణు రంగాన్ని ప్రైవేటు రంగానికి అప్పగించగలిగాం’ అని ఆయన అన్నారు. ఇటీవల రాజస్థాన్ లోని రావల్ బేటాలో ఉన్న అటామిక్ పవర్ ప్రాజెక్ట్ 700 మెగావాట్ల సామర్థ్యాన్ని ఫిబ్రవరి 10 ఉదయం 5.30 గంటలకు విజయవంతంగా సాధించిందని మంత్రి తెలిపారు. ఇది దేశ అణు రంగంలో మరో మైలురాయిగా ఆయన పేర్కొన్నారు.

ప్రభుత్వంలోనే ప్రాజెక్టుకు మొదటి అడుగు పడింది!

మరోవైపు, కుడంకులం ప్రాజెక్టు చరిత్ర గురించి ఆయన ప్రస్తావించారు. ఈ ప్రాజెక్టును 1988లోనే ప్రారంభించాలని ఆలోచన ఉన్నప్పటికీ, నిర్మాణ పనులు కొనసాగలేదన్నారు. అయితే, 2002లో ఎన్ డీఏ ప్రభుత్వ కాలంలోనే ఆ ప్రాజెక్టుకు మొదటి అడుగు పడిందన్నారు. అనంతరం కూడా నిర్మాణ పనులు నెమ్మదిగా సాగాయని పేర్కొన్నారు. 2014లో ఎన్ డీఏ ప్రభుత్వం అధికారంలోకి వచ్చిన తర్వాత పనుల్లో వేగం పెరిగిందని చెప్పారు. 2014 డిసెంబర్ లో 1000 మెగావాట్ల సామర్థ్యంతో తొలి యూనిట్ పనిచేయడం ప్రారంభమైందని, ఆ తర్వాత రెండో యూనిట్ కూడా పూర్తిదన ఆయన వివరించారు. “ప్లాంటు నిర్మాణంలో మేం నిర్దిష్ట కాలవ్యవధిని పాటిస్తున్నాం. దానికి అనుగుణంగానే పనులు



ప్రారంభించాం. ఈ ప్లాంట్ ఎటువంటి భౌగోళిక రాజకీయ పరిస్థితులు ప్రభావితం చేయలేవని భావిస్తున్నాను. ఇక ప్లాంట్ విషయానికొస్తే మూడో యూనిట్ 2026లో, నాలుగో యూనిట్ 2027లో పూర్తయ్యే అవకాశం ఉంది. 2031-32 నాటికి అణు సామర్థ్యాన్ని 22,380 మెగావాట్లకు పెంచగలమని అంచనా వేస్తున్నాం. 2025లో 8.8 గిగావాట్లు, 2032లో 22 గిగావాట్లు, 2037లో 47 గిగావాట్లు, 2042లో 67 గిగావాట్లు, 2047లో 100 గిగావాట్లు లక్ష్యంగా పెట్టుకున్నాం” అని జితేంద్ర సింగ్ తెలిపారు.

భారత్ అణురంగంలో స్వావలంబన దిశగా సాగుతోంది!

మరోవైపు, అణు విద్యుత్ సంస్థ ‘ఎన్ పీ సిఐఎల్’ పరిసర ప్రాంతాల అభివృద్ధి కోసం ‘సీఎస్ ఆర్’ నిధులను వినియోగిస్తోందని మంత్రి జితేంద్ర సింగ్ తెలిపారు. సమాజ్ వాదీ పార్టీ సభ్యుడు రామ్ గోపాల్ యాదవ్ అడిగిన ప్రశ్నకు సమాధానంగా, గత 10-11 ఏళ్లలో భారత్ అణు రంగంలో స్వావలంబన దిశగా వేగంగా ముందుకు సాగుతోందని మంత్రి చెప్పారు. 2014లో ప్రభుత్వం అధికారంలోకి వచ్చిన తర్వాత, దేశ అణు విద్యుత్ సామర్థ్యం 4,780 మెగావాట్లకు ఉండగా, ప్రస్తుతం 2026 నాటికి అది 8,780 మెగావాట్లకు చేరుకుందని ఆయన వివరించారు. అయితే, అణు విద్యుత్ కేంద్రాల భద్రతపై ఆందోళనలు అవసరం లేదని మంత్రి స్పష్టం చేశారు.

ఢిల్లీలోని ఎర్రకోట వద్ద పేలుడులో జైషే ముహ్మద్ హాస్తం

దేశ రాజధాని ఢిల్లీ లోని ఎర్రకోట వద్ద గత ఏడాది జరిగిన బాంబు పేలుడు ఘటనపై ఐక్యరాజ్య సమితి కీలక నివేదిక ఇచ్చింది. ఈ పేలుడుతో పాకిస్థాన్ కేంద్రంగా పనిచేస్తున్న జైషే ముహ్మద్ సాగివార సంస్థకు సంబంధం ఉన్నదని పేర్కొన్నది. ఆర్థిక ఆంక్షలు, అంతర్జాతీయ ఒత్తిడి ఉన్నప్పటికీ జైషే ముహ్మద్ తదితర ఉగ్ర ముఠాలు దక్షిణాసియాలో క్రియాశీలంగా నేర కార్యకలాపాలు సాగిస్తున్నాయని తెలిపింది. ఐక్యరాజ్యసమితి భద్రతామండలికి సమర్పించిన నివేదికలో ఈ విషయాలను ప్రస్తావించింది. ‘ఆంక్షలు ఉన్నప్పటికీ జైషే ముఠా పలు ఉగ్రదారులకు పాల్పడినట్లు తెలుస్తున్నది. 2025 నవంబర్ 10న ఢిల్లీలోని ఎర్రకోట వద్ద జరిగిన ఆత్మాహుతి దాడి అందులో ఒకటని ఒక సభ్యదేశం ఆరోపించింది. అంతర్జాతీయ నిఘా నుంచి తప్పించుకునేందుకు జైషే కొత్త పన్నాగాలు పన్నుతోంది. గత ఏడాది జమాత్ ఉల్ ముమినత్ పేరుతో మహిళా వింగ్ ను ఏర్పాటు చేసుకుంది. ఇది చాలా ఆందోళనకర పరిణామం’ అని ఐక్యరాజ్యసమితి తన నివేదికలో పేర్కొన్నది. జమ్మూకశ్మీర్ లో జరిగిన పహ్లామ్ ఉగ్రదాడి ఘటనను కూడా యూఎన్ వో తన నివేదికలో ప్రస్తావించింది. ఆ దాడికి

పాల్పడిన ముగ్గురు వ్యక్తులు హతమైనట్లు తెలిపింది. కాగా జైషే, లవ్ లైట్ తాయిబా వంటి ఉగ్ర ముఠాలు ఉనికిలో లేవని గత కొంతకాలంగా పాకిస్థాన్ పదేపదే వాదిస్తూ వస్తున్నది. ఈ క్రమంలో తాజాగా ఐక్యరాజ్యసమితి ఇచ్చిన నివేదిక ప్రాధాన్యం సంతరించుకుంది. ఈ నివేదికతో దాయాది పాకిస్థాన్ పక్కబద్ధి బయటపడింది. కాగా ఎర్రకోట వద్ద పేలుడు ఘటనపై ఎన్ ఐఏ దర్యాప్తులో కీలక విషయాలు వెలుగులోకి వచ్చాయి. ఈ దాడి వెనక జైషే ముహ్మద్ హస్తం ఉన్నట్లు దర్యాప్తులో తేలింది. ఎర్రకోట వద్ద ఆత్మాహుతి చేసుకున్న ఉగ్రవాది దాక్టర్ ఉమర్ నబీకి సంబంధించిన ఓ వీడియోను అధికారులు స్వాధీనం



చేసుకున్నారు. భారత్ అంతటా ఆత్మాహుతి దారులకు ఈ మూడు కుట్రలు పన్నినట్లు ఆ వీడియోలో ఉంది. దానిపై దర్యాప్తు కొనసాగుతున్నది.

శ్రీలంకకు వరుసగా రెండో విజయం

కొలంబొ : ఐసీసీ టీ20 ప్రపంచకప్ 2026లో ఆదిత్య శ్రీలంక జైత్రయాత్ర కొనసాగిస్తోంది. గ్రూప్-బిలో భాగంగా గురువారం ఒమన్ తో జరిగిన మ్యాచ్ లో 105 పరుగుల భారీ తేడాతో శ్రీలంక ఘనవిజయం సాధించింది. ఈ మెగా టోర్నీలో లంకకు ఇది మరుసగా రెండో గెలుపు కావడం విశేషం. బ్యాటింగ్, బౌలింగ్ విభాగాల్లో పూర్తి ఆధిపత్యం ప్రదర్శించి పసికూన ఒమన్ ను చిత్తు చేసింది. పల్లెకెరె అంతర్జాతీయ స్టేడియంలో జరిగిన ఈ మ్యాచ్ లో టాప్ గెలిచిన ఒమన్ బౌలింగ్ ఎంచుకుంది. తొలుత బ్యాటింగ్ చేసిన శ్రీలంక నిర్దిష్ట 20 ఓవర్లలో 5 వికెట్ల సప్తానికి 225 పరుగుల భారీ స్కోరు సాధించింది. లంక బ్యాటర్లు కుశాల్ మెండిస్ (45 బంతుల్లో 61), పవన్ రత్నాయక్ (28 బంతుల్లో 60) అద్భుత అర్ధశతకాలతో రాణించారు. ఆఖర్లో కెప్టెన్ దసున్ శనక కేవలం 20 బంతుల్లోనే 2 ఫోర్లు, 5 సిక్సర్లతో 50 పరుగులు చేసి విధ్వంసం సృష్టించారు. అనంతరం 226 పరుగుల భారీ లక్ష్యఛేదనకు దిగిన ఒమన్ ఏ దశలోనూ పోటీ ఇవ్వలేకపోయింది. లంక బౌలర్ల కట్టుదిట్టమైన బౌలింగ్ కు క్రమం తప్పకుండా వికెట్లు కోల్పోయి 20 ఓవర్లలో 9 వికెట్ల సప్తానికి 120 పరుగులకే పరిమితమైంది. ఒమన్ జట్టులో మహమ్మద్ నదీమ్ (53 నాట్ బట్) ఒక్కడే అర్ధశతకంతో ఒంటరి పోరాటం చేశారు. శ్రీలంక బౌలర్లలో మహీష్ తీర్థణ, దుష్వంత చమార రెండేసి వికెట్లు పడగొట్టి జట్టు విజయంలో కీలక పాత్ర పోషించారు. ఈ విజయంతో గ్రూప్-బిలో శ్రీలంక అగ్రస్థానానికి చేరింది.

డీకే శివకుమార్ ముఖ్యమంత్రి కావాలి:

కర్ణాటక కాంగ్రెస్ ఎమ్మెల్యే డిమాండ్

బెంగళూరు : డీకే శివకుమార్ ముఖ్యమంత్రి కావాలని 80 నుంచి 90 మంది ఎమ్మెల్యేలు కోరుకుంటున్నారని కర్ణాటక కాంగ్రెస్ పార్టీ ఎమ్మెల్యే ఇక్బాల్ హుస్సేన్ పునరుద్ఘాటించారు. కర్ణాటకలో గత కొన్ని నెలలుగా ముఖ్యమంత్రి మార్పు అంశంపై చర్చ సాగుతోంది. ఈరోజు ఇక్బాల్ హుస్సేన్ మీడియాతో మాట్లాడుతూ, కాంగ్రెస్ పార్టీ కోసం శివకుమార్ చేసిన కృషికి ఆయన ముఖ్యమంత్రి పీఠంపై చూర్చిస్తామని చాలామంది ఎమ్మెల్యేలు ఆశిస్తున్నారని అన్నారు. కర్ణాటకలో రానున్న అసెంబ్లీ ఎన్నికలను దృష్టిలో ఉంచుకుని శివకుమార్ కు ముఖ్యమంత్రి పదవి ఇవ్వాలని తాము డిమాండ్ చేస్తున్నామని అన్నారు. 140 మంది ఎమ్మెల్యేలు మార్పును ఆశిస్తున్నారని, 80 నుంచి 90 వరకు ఎమ్మెల్యేలు ఈ అంశంపై చర్చించుకుంటున్నారని అన్నారు. తామంతా శివకుమార్ కు మద్దతిస్తున్నామని అన్నారు. ఇదిలా ఉండగా, సిద్ధరామయ్య వర్గానికి చెందిన వారిగా భావిస్తున్న ఎమ్మెల్యేలు విదేశీ పర్యటనకు వెళ్లడంపై కాంగ్రెస్ నాయకత్వం తీవ్రంగా పరిగణించినట్లు తెలుస్తోంది. పార్టీ కర్ణాటక రాష్ట్ర ఇన్ ఛార్జ్, ఏఐసీసీ ప్రధాన కార్యదర్శి విదేశీ పర్యటనలో ఉన్న ఎమ్మెల్యేల పేర్లను అడిగినట్లు సమాచారం. అయితే రాష్ట్రంలో నాయకత్వ మార్పుపై జరుగుతోన్న ప్రచారాన్ని తగ్గించే ఉద్దేశంతోనే ఎమ్మెల్యేలు విదేశీ పర్యటనకు వెళ్లారని సిద్ధరామయ్య వర్గం చెబుతోందని తెలుస్తోంది.

ఆదాయ పన్ను వసూళ్లు పెరగడం అంటే

మధ్యతరగతి ప్రజలను అణచివేస్తున్నట్లు కాదు



వ్యక్తిగత ఆదాయ పన్ను వసూళ్లు పెరగడం అంటే మధ్యతరగతి ప్రజలను అణచివేయడం కాదని కేంద్ర ఆర్థిక మంత్రి నిర్మలా సీతారామన్ స్పష్టం చేశారు. రాజ్యసభలో 2026-27 కేంద్ర బడ్జెట్ పై జరిగిన చర్చలపై ఆమె ఈ మేర వ్యాఖ్యానించారు. పన్ను వసూళ్లు పెరుగుతున్నాయంటే దేశంలో మధ్యతరగతి వర్గం విస్తరిస్తుందనే అర్థం తప్పు, క్షీణించడం లేదని ఆమె వెల్లడించారు. పన్ను వసూళ్ల పెరుగుదలపై పన్నున్న ఆరోపణలను ఆమె తోసిబుచ్చారు. అది ఆర్థిక వ్యవస్థ పటిష్టతకు నిదర్శనమని పేర్కొన్నారు. సంక్షేమ పథకాలకు నిధులు తగ్గించినట్లు పన్నున్న విమర్శలను ఆమె ఖండించారు. ఏ రాష్ట్రానికి నిధులు నిలుపుదల చేయలేదని నిర్మలా స్పష్టం చేశారు. ఇప్పటివరకూ 48 లక్షల కోట్ల రూపాయలను నేరుగా లబ్ధిదారుల ఖాతాల్లోకి చేరవేశామన్న కేంద్రమంత్రి, ఈ పద్ధతి ద్వారా అక్రమాలను అరికట్టి 4.31 లక్షల కోట్ల రూపాయలను ప్రభుత్వం ఆదా చేసిందని వివరించారు.

అమెరికా ట్రేడ్ డీల్ ఫ్యాక్ట్ షీట్ లో మార్పులు



ఇండియా-యూఎస్ మధ్యంతర వాణిజ్య ఒప్పందంపై భారత్ కీలక ప్రకటన చేసింది. రెండు దేశాల పరస్పర ప్రయోజనాలకు అనుగుణంగా ఈ ట్రేడ్ డీల్ జరిగినట్లు వెల్లడించింది. ఈ వాణిజ్య ఒప్పందానికి సంబంధించిన ఫ్రేమ్వర్క్ అమలుకు ఇరుదేశాలు కలిసి పనిచేస్తున్నాయని తెలిపింది. ఈ ట్రేడ్ డీల్ కు సంబంధించిన ఫ్రేమ్వర్క్ పై ఫ్యాక్ట్ షీట్ లో అమెరికా ఇటీవల చేసిన సవరణలు రెండు దేశాల మధ్య భాగస్వామ్య అవగాహనలను ప్రతిబింబిస్తాయని స్పష్టం చేసింది. ఈ మేరకు విలేకరుల సమావేశంలో విదేశీ వ్యవహారాల మంత్రిత్వ శాఖ అధికార ప్రతినిధి రణ్ ధీర్ జైన్ స్పష్టం చేశారు. ట్రేడ్ డీల్ పై ఫ్యాక్ట్ షీట్ లో వైజ్ హౌస్ చేసిన మార్పుల గురించి రణ్ ధీర్ జైన్ స్పష్టం విలేకరులు ప్రశ్నించారు. “ఇండియా-యూఎస్ మధ్యంతర వాణిజ్య ఒప్పందానికి సంబంధించిన ఫ్రేమ్వర్క్ పై విరుదల చేసిన ఉమ్మడి ప్రకటన ఇరుపక్షాల మధ్య పరస్పర అవగాహనకు నిదర్శనం. ఇరుదేశాలు పరస్పర ప్రయోజనాల కోసం వాణిజ్య ఒప్పందాన్ని కుదుర్చుకున్నాయి. ఈ డీల్ కు సంబంధించిన ఫ్రేమ్వర్క్ పై ఇరుదేశాలు ఫిబ్రవరి 7న ఉమ్మడి ప్రకటన విరుదల చేశాయి. భారత్, అమెరికా ఇప్పుడు ట్రేడ్ డీల్ కు సంబంధించిన ఫ్రేమ్వర్క్ ను అమలు చేయడానికి, మధ్యంతర వాణిజ్య ఒప్పందాన్ని ఖరారు చేయడానికి కలిసి పనిచేస్తున్నాయి. యూఎస్ ఫ్యాక్ట్ షీట్ లోని సవరణలు ఇరుదేశాల ఉమ్మడి ప్రకటనలో ఉన్న పరస్పర అవగాహనలను ప్రతిబింబిస్తాయి.” అని రణ్ ధీర్ జైన్ స్పష్టం తెలిపారు.